



ବ୍ୟାଙ୍କକାରେ ଅନୁଷ୍ଠିତ ସପ୍ତମ ଏସୀୟ ଶକ୍ତିମନ୍ତ୍ରୀସ୍ତରୀୟ ରାଉଣ୍ଡଟେବୁଲ ସମ୍ମିଳନୀରେ ପେଟ୍ରୋଲିୟମ ମନ୍ତ୍ରୀ ଧର୍ମେନ୍ଦ୍ର ପ୍ରଧାନଙ୍କ ଅଭିଭାଷଣ ନଭେମ୍ବର 2, 2017 ଦିନ ଆଇଲାଣ୍ଡର ବ୍ୟାଙ୍କକାରେ ଆୟୋଜିତ ସପ୍ତମ ଏସୀୟ ଶକ୍ତିମନ୍ତ୍ରୀସ୍ତରୀୟ ରାଉଣ୍ଡଟେବୁଲ ସମ୍ମିଳନୀ ପୂର୍ଣ୍ଣାଙ୍ଗ ଅଧିବେଶନରେ ପେଟ୍ରୋଲିୟମ ଓ ପ୍ରାକୃତିକ ବାଷ୍ପମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ “ପ୍ରାକୃତିକ ବାଷ୍ପ: ବାଷ୍ପର ସୁବର୍ଣ୍ଣ ଯୁଗରେ ବଜାର ଓ ନୀତି ପ୍ରତିବନ୍ଧକର ଦୂରୀକରଣ” ଶୀର୍ଷକ ଉପରେ ଦେଇଥିବା ଅଭିଭାଷଣ

Posted On: 02 NOV 2017 6:07PM by PIB Bhubaneshwar

ପ୍ରାକୃତିକ ବାଷ୍ପ ସମ୍ପର୍କରେ ଏହି ଆଲୋଚନାଚକ୍ରକୁ ମୁଁ ସମସ୍ତ ଅଂଶଗ୍ରହଣକାରୀଙ୍କୁ ସ୍ୱାଗତ କରୁଛି । ଆଜିକୁ ପାଞ୍ଚବର୍ଷ ତଳେ 2012 ମସିହାରେ, ଅନ୍ତର୍ଜାତୀୟ ଶକ୍ତି ସଂସ୍ଥା (IEA) ପୂର୍ବାନୁମାନ କରିଥିଲା ଯେ ପ୍ରାକୃତିକ ବାଷ୍ପ ତାର ସୁବର୍ଣ୍ଣ ଯୁଗରେ ପ୍ରବେଶ କରିବାକୁ ଯାଉଛି । ମୋର ବିଶ୍ୱାସ ଯେ ପ୍ରାକୃତିକ ବାଷ୍ପ, ସ୍ୱଚ୍ଛ ଓ ସହଜ ଲକ୍ଷ୍ୟର ଏକ ପ୍ରମୁଖ ସାମାନ୍ୟ ବହନ କରିଥିବା ସତ୍ତ୍ୱେ, ବିଶ୍ୱଶକ୍ତି ବଜାରରେ ତାର ଉଚିତ ସ୍ଥାନ ଏଯାବତ ହାସଲ କରିପାରିନାହିଁ । ଏ ଦିଗରେ ଥିବା ପ୍ରମୁଖ ପ୍ରତିବନ୍ଧକ ମଧ୍ୟରେ, ଉପଯୁକ୍ତ ଭିତ୍ତିଭୂମିର ଅଭାବ, ବଜାରର ଅସନ୍ନତ ଏବଂ ଅଣ ପ୍ରତିଦ୍ୱନ୍ଦ୍ୱିତା ମୂଳକ ବ୍ୟବସ୍ଥା, ବିଶ୍ୱ ଜନ ସମୁଦାୟକୁ ପ୍ରାକୃତିକ ବାଷ୍ପର ସମ୍ପୂର୍ଣ୍ଣ ସାମାନ୍ୟ ହାସଲ କରିବାକୁ ବଞ୍ଚିତ କରେ ।

ଭାରତ ପରିପ୍ରେକ୍ଷାରେ ଦେଶର ପ୍ରାଥମିକତା ଶକ୍ତି ବାୟୋମାସ 6.5 ପ୍ରତିଶତ ବାଷ୍ପ ଉପଯୋଗ ହୋଇପାରୁଛି ଯେତେବେଳେ ବିଶ୍ୱର ହାରାହାରି ଉପଯୋଗ ମାତ୍ରା ହେଉଛି 24% । ତେଣୁ 2030 ମସିହା ସୁଦ୍ଧା ଦେଶର ଶକ୍ତି ମିଶ୍ରଣ ମାତ୍ରାକୁ 15 ପ୍ରତିଶତକୁ ବୃଦ୍ଧି କରିବାର ଲକ୍ଷ୍ୟ ରଖାଯାଇଛି । ସେଥିପାଇଁ ଭାରତ ସରକାର ଆବଶ୍ୟକ କାର୍ଯ୍ୟଧାରା ପ୍ରସ୍ତୁତ କରିଛନ୍ତି ।

ଭାରତ ଏବେ ଏଲଏନଜି ଆମଦାନି କ୍ଷେତ୍ରରେ ବିଶ୍ୱର ଚତୁର୍ଥ ବୃହତ୍ତମ ରାଷ୍ଟ୍ରରେ ପରିଣତ ହୋଇଛି । ଏହା ଆଗକୁ ଜାପାନ, ଦକ୍ଷିଣ କୋରିଆ ଓ ଚୀନ ରହିଛନ୍ତି । ଗତବର୍ଷ ଭାରତ ପ୍ରାୟ 19 ନିୟୁତ ମେଟ୍ରିକ ଟନ ଏଲଏନଜି ଆମଦାନି କରିଥିଲା । ଯାହାକି ପୂର୍ବ ବର୍ଷର ଆମଦାନି ତୁଳନାରେ 15 ପ୍ରତିଶତ ଅଧିକ । ପୁଣି ସମପରିମାଣର ଘରୋଇ ଉତ୍ପାଦନ ରହିଛି । ସାର କାରଖାନା, ଶକ୍ତି ଉତ୍ପାଦନ କେନ୍ଦ୍ର ଓ ସହରାଂତଳ ବାଷ୍ପ ବିତରଣ ବ୍ୟବସ୍ଥା ହେଉଛି, ବାଷ୍ପ ଉପଯୋଗର ତିନୋଟି ପ୍ରମୁଖ ମାର୍ଗ ଯାହା ଉପରେ ଭାରତର ବାଷ୍ପ ଚାହିଦା ନିର୍ଭରଶୀଳ । ଆଗାମୀ ବର୍ଷ ମାନଙ୍କରେ ଶିଳ୍ପ କ୍ଷେତ୍ର ଯଥା, ରିଫାଇନାରୀ ଓ ପେଟ୍ରୋକେମିକାଲ୍, ସେରାମିକ୍ସ ଓ କାଚ, ସିମେଣ୍ଟ, ଲକ୍ଷାତ ଓ ସ୍ୱଚ୍ଛ ଆଇରନ, ପେଟ୍ର ଓ ଡାଇ, କେମିକାଲ୍ ଓ ଅତୋ ଉତ୍ପାଦନ ଶିଳ୍ପ ଦେଶରେ ପ୍ରାକୃତିକ ବାଷ୍ପ ଉପଯୋଗ ଓ ଚାହିଦାକୁ ଯଥେଷ୍ଟ ବୃଦ୍ଧି କରିବାର ଆଶା କରାଯାଏ ।

ବନ୍ଧୁଗଣ, ଆମେ ଭାରତରେ ଘରୋଇ ବାଷ୍ପ ଉତ୍ପାଦନ ବୃଦ୍ଧି ଦିଗରେ ଅନେକ ଗୁଡିଏ ପଦକ୍ଷେପ ଗ୍ରହଣ କରିଛୁ ଏବଂ ବାଷ୍ପ ବ୍ୟବହାରକୁ ପ୍ରୋତ୍ସାହିତ କରିବା ଦିଗରେ କାର୍ଯ୍ୟକ୍ରମମାନ ଆରମ୍ଭ କରିଛୁ । ସେହିଭଳି ଭବିଷ୍ୟତର ଅନୁସନ୍ଧାନ ଜନିତ ନିଲାମୀ ରାଉଣ୍ଡଟେବେଲ ଗ୍ୟାସ ଉତ୍ପାଦନକାରୀଙ୍କ ନିମନ୍ତେ ମୂଲ୍ୟ ନିର୍ଦ୍ଧାରଣ ଏବଂ ବଜାର ସ୍ୱାୟତତା ବ୍ୟବସ୍ଥା କରିଛୁ । ଏକ ପ୍ରାକୃତିକ ବାଷ୍ପ ବିତରଣ ଏକ୍ସଚେଞ୍ଜ କାର୍ଯ୍ୟକ୍ରମର ବିକଳ୍ପ ଘଟାଇଛୁ । ଯେଉଁଠାରେ ଉଭୟ ବିଦେଶରୁ ଆମଦାନି କରାଯାଇଥିବା ଏଲଏନଜି ଏବଂ ଘରୋଇ ଭାବେ ଉତ୍ପାଦିତ ବାଷ୍ପର କାରବାର କରାଯାଇପାରିବ । ନୀତିଗତ ବ୍ୟବସ୍ଥା ଗ୍ରହଣ ମାଧ୍ୟମରେ ଆମେ ପ୍ରାକୃତିକ ବାଷ୍ପ ବ୍ୟବହାର ବୃଦ୍ଧି ଦିଗରେ କାର୍ଯ୍ୟପଦ୍ଧା ଗ୍ରହଣ କରୁଛୁ ।

ଭାରତର ଉଭୟ ପୂର୍ବ ଓ ପଶ୍ଚିମ ତଟରେ ଏଲଏନଜି ପୁନଃ ବାଷ୍ପୀକରଣ କ୍ଷମତାର ଆମେ ସଂପ୍ରସାରଣ ଘଟାଇଛୁ । ଅତିରିକ୍ତ ଛଅଟି ପୁନଃ ବାଷ୍ପୀକରଣ ଟର୍ମିନାଲ ସହ ଆମେ ଆମର ଏଲଏନଜି ପୁନଃ ବାଷ୍ପୀକରଣ କ୍ଷମତାକୁ 2022 ସୁଦ୍ଧା 50 MMTPAକୁ ବୃଦ୍ଧି କରିବାକୁ ଲକ୍ଷ୍ୟ ରଖୁଛୁ । ଆମେ 15,000 କିଲୋମିଟର ଅତିରିକ୍ତ ଗ୍ୟାସ ପାଇପ ଲାଇନ ବିଛାଇ ଜାତୀୟ ଗ୍ୟାସ ଗ୍ରୀଡ଼ର କ୍ଷମତା ବୃଦ୍ଧି ପାଇଁ ପ୍ରୟାସ କରୁଛୁ । ଏବେ ଭାରତ ତାର ସହରାଂତଳ ବାଷ୍ପ ବିତରଣ ବ୍ୟବସ୍ଥାକୁ ବ୍ୟାପକ ଭାବେ ବୃଦ୍ଧି ଲାଗି ପଦକ୍ଷେପ ଗ୍ରହଣ କରୁଛି । ସେହିଭଳି ବିଦେଶରୁ ଆମଦାନି ହୋଇଥିବା ଏଲଏନଜି ବ୍ୟବହାର ସକାଶେ ଆମେ ଏକ ରୋଡ଼ମାପ ପ୍ରସ୍ତୁତ କରିଛୁ ଯାହାକି ରେଳବାଇ ପାଇଁ ଲକ୍ଷନ, ଡିଜିଲ୍ ଜାହାଜ ଚଳାଚଳ, ଆଭ୍ୟନ୍ତରୀଣ ଜାହାଜ ଚଳାଚଳ ଏବଂ ଦୀର୍ଘପଥଗାମୀ ସଡ଼କ ପରିବହନ କ୍ଷେତ୍ରରେ ଉପଯୋଗ କରାଯାଇପାରିବ ।

ଆଜି ପୂର୍ବାହ୍ନରେ ଏଠାରେ ଏକତ୍ରିତ ହୋଇଥିବା ଏସୀୟ ରାଷ୍ଟ୍ର ଶକ୍ତିମନ୍ତ୍ରୀଙ୍କ ବୈଠକରେ ମୁଁ ଉଲ୍ଲେଖ କରିବାକୁ ଚାହେଁ ଯେ, ଭାରତ ଏକ କ୍ଷେତ୍ରୀୟ ଆର୍ଥିକ ପେଣ୍ଡୁଲମ୍ ଭାବେ ଏକ ଦକ୍ଷିଣ ଏସିଆ ଗ୍ୟାସ ଗ୍ରୀଡ଼ର ବିକାଶ ଘଟାଇବାକୁ ଚାହେଁ ଯେଉଁଥିରେ ଏହାର ଗୁରୁତ୍ୱପୂର୍ଣ୍ଣ ପ୍ରତିବେଶୀ ରାଷ୍ଟ୍ର ଯଥା ମିଆଁମାର, ବାଂଲାଦେଶ, ନେପାଳ, ଭୁଟାନ, ଶ୍ରୀଲଙ୍କା ଆଦି ରାଷ୍ଟ୍ର ଏକତ୍ର ସଂଯୁକ୍ତ ହୋଇପାରିବ । ଭାରତୀୟ କମ୍ପାନୀମାନେ ମଧ୍ୟ କ୍ଷୁଦ୍ର ଏଲଏନଜି ଯାହାକି ଶ୍ରୀଲଙ୍କା ଓ ବାଂଲାଦେଶ ଭଳି ରାଷ୍ଟ୍ରଙ୍କ ଗ୍ୟାସ ଆବଶ୍ୟକତାକୁ ପୂରଣ କରିପାରିବ, ସେଭଳି ଅଭିନବ ପ୍ରୟାସ ଜାରି ରଖିଛନ୍ତି ।

ବିଶ୍ୱର ବିଭିନ୍ନ ବାଷ୍ପ ଯୋଗାଣକାରୀ ରାଷ୍ଟ୍ରଙ୍କ ସହ ଭାରତୀୟ କମ୍ପାନୀମାନେ ବିଭିନ୍ନ ସୂତ୍ରରୁ 22 ଏମଏମଟିପିଏ ବାଷ୍ପ ଆମଦାନି କରିବା ସକାଶେ ଦୀର୍ଘସୂତ୍ରୀ ରାଜିନାମା ସ୍ୱାକ୍ଷର କରିଛନ୍ତି । ଏହିସବୁ ବାଷ୍ପ ଯୋଗାଣକାରୀ ରାଷ୍ଟ୍ରମାନଙ୍କ ମଧ୍ୟରେ କାତାର, ଅଷ୍ଟ୍ରେଲିଆ, ରୁଷିଆ, ଆମେରିକା ଆଦି ରାଷ୍ଟ୍ର ଅଛନ୍ତି । ପୁଣି ବିଭିନ୍ନ ସୂଚକଙ୍କ ଭିତ୍ତିରେ ସଂଯୁକ୍ତ ଏହିସବୁ ରାଜିନାମା ସ୍ୱାକ୍ଷରିତ ହୋଇଛି । ସେଥିରେ ହେନେରୀ ହବ, ଅଣ୍ଟୋପିଟ ଟେକ ଲଣ୍ଡେକ୍ସ ଆଦି ସାମିଲ । ଭାରତୀୟ ବଜାରକୁ ଏଲଏନଜି ଯୋଗାଣର ମୂଲ୍ୟ ହ୍ରାସ ଘଟାଇବାକୁ ଭାରତୀୟ ଆମଦାନିକାରୀମାନେ ଅଭିନବ ଉପାୟ ଆପଣାଇଛନ୍ତି । ସେଥିରେ ପରିମାଣର ଅବଧି ଉଚ୍ଛେଦ, ଲକ୍ଷ୍ୟସ୍ଥଳୀ ଉଚ୍ଛେଦ ଏବଂ ବୋର୍ଡ ଭିତ୍ତିରେ ମୂଲ୍ୟ ରାଜିନାମାର ଉଚ୍ଛେଦ ସାମିଲ ।

ବିଶ୍ୱ ପ୍ରାକୃତିକ ବାଷ୍ପ ବଜାର ଏବେ ଏକ ବ୍ୟାପକ ପରିବର୍ତ୍ତନ ମଧ୍ୟ ଦେଇ ଗତି କରୁଛି । ଏବେ ଆମେରିକା, ଅଷ୍ଟ୍ରେଲିଆ ଏବଂ କାତାର ଭଳି ରାଷ୍ଟ୍ରଙ୍କ ଠାରୁ ତୁଆଁ ତୁଆଁ ଉତ୍ପାଦିତ ବାଷ୍ପ ଯୋଗାଣ ହେଉଛି । ସେମାନେ ବାଷ୍ପ ଉତ୍ପାଦନ ବୃଦ୍ଧି କରି ଚାଲିଥିବା ବେଳେ ତୁଆଁ ତୁଆଁ ଯୋଗାଣକାରୀ ରାଷ୍ଟ୍ର ଯଥା - ମୋଜାମ୍ବିକ, ଡୋମିନିଆ, ଲିବିଆ, ଲିବ୍ରିଆ, କାନାଡା ଓ ସାଇପ୍ରସ ଏଲଏନଜି ବଜାରରେ ଆଗାମୀ ବର୍ଷମାନଙ୍କରେ ପ୍ରବେଶ କରିବାର ଆଶା କରାଯାଉଛି । 2017 ଠାରୁ 2020 ମଧ୍ୟରେ 100 MMTPA ନୂତନ ତରଳୀକୃତ କ୍ଷମତା ଯୁକ୍ତ ବାଷ୍ପ ବଜାରରେ ଉପଲବ୍ଧ ହେବାର ଆଶା ରହିଛି । ବିଶେଷ କରି ଆମେରିକା ଓ ଅଷ୍ଟ୍ରେଲିଆ ଭଳି ରାଷ୍ଟ୍ରଙ୍କ ଠାରୁ ଅଧିକ ବାଷ୍ପ ଯୋଗାଣର ସମ୍ଭାବନା ରହିଛି । ଏହା ହେଲେ ଏହି ଶିଳ୍ପ କ୍ଷେତ୍ରରେ ଥିବା ସବୁ ରାଷ୍ଟ୍ରଙ୍କୁ ସେମାନଙ୍କ କାର୍ଯ୍ୟକ୍ଷମତା ମତେଲରେ ଆବଶ୍ୟକ ସମୀକରଣ ସଂଶୋଧନ ଘଟାଇବା ଜରୁରି ହୋଇପଡିବ । ସେମାନଙ୍କୁ ମୂଲ୍ୟ କୋହଳ କରିବା, ଅଧିକ ସ୍ୱଚ୍ଛକାଳୀନ ବାଣିଜ୍ୟ କାରବାର କରିବାର ଓ ବୁକ୍ତିନାମାରେ ଅଧିକ ନମନାୟତା ଆଣିବା ଆବଶ୍ୟକ ହେବ ।

ଏବେ ଏସୀୟ ବଜାର ପ୍ରସଙ୍ଗରେ ଉଲ୍ଲେଖ କରି ମୁଁ ସୂଚାଇବାକୁ ଚାହେଁ ଯେ ଏହି ସମ୍ମିଳନୀ ବିଶେଷ ମହତ୍ତ୍ୱ ବହନ କରେ । ଯଦିତ ଏସିଆ ପ୍ରାକୃତିକ ବାଷ୍ପ ଉପଭୁକ୍ତି ବୃଦ୍ଧିରୁ ସର୍ବବୃହତ କ୍ଷେତ୍ର ଯାହାକି ବିଶ୍ୱ ଏଲଏନଜି ଆମଦାନିର 70 ପ୍ରତିଶତ ଆହରଣ କରିଥାଏ । ଏହି କ୍ଷେତ୍ରରେ ଏବେ ସୁଦ୍ଧା ଏକ ସ୍ୱଚ୍ଛ ଏଲଏନଜି ମୂଲ୍ୟାୟନ ବେଞ୍ଚମାର୍କ ନାହିଁ । ଏସୀୟ ଏଲଏନଜି ଉପଭୋକ୍ତାମାନେ ଐତିହାସିକ ଭାବେ ଦୀର୍ଘକାଳୀନ ବୁକ୍ତିନାମାରେ ଆବଦ୍ଧ ଯାହା ସେମାନଙ୍କୁ ଏଲଏନଜି ଯୋଗାଣ ପାଇଁ ନିରାପତ୍ତା ପ୍ରଦାନ କରୁଛି । କାରଣ ସେମାନଙ୍କ ନିକଟରେ ନିଜସ୍ୱ ପ୍ରାକୃତିକ ବାଷ୍ପ ସଂପଦ ନାହିଁ ଅଥବା ପାଇପ ଲାଇନ ବାଣିଜ୍ୟ କାରବାର ବୃଦ୍ଧିରୁ ସେମାନଙ୍କର ସାମିତ ପ୍ରବେଶ ରହିଛି ।

ଆମେ ବିଶ୍ୱବ୍ୟାପୀ ପରିବର୍ତ୍ତନର ହାଥୀ ପ୍ରବାହିତ ହେଉଥିବା ଲକ୍ଷ୍ୟ କରୁଛୁ । ଲକ୍ଷ୍ୟସ୍ଥଳୀ ପର୍ଯ୍ୟନ୍ତ ସାମିତ, ଟେକ ସୂଚକଙ୍କ ଭିତ୍ତିକ ଦୀର୍ଘକାଳୀନ ବୁକ୍ତିନାମା ଭଳି ପାରମ୍ପରିକ ବ୍ୟବସାୟିକ ଧାରାର ଦିନ ଧୀରେ ଧୀରେ ସରିଆସୁଛି । ଏବେ ଆମେ ଅଧିକ ନମନାୟତା ଓ ଆନ୍ଧ୍ର ସଂଯୋଗୀକୃତ, ଅଧିକ ସରଳ ଓ ତରଳ ପ୍ରତିଯୋଗିତାମୂଳକ ଓ ସ୍ୱଚ୍ଛ ବଜାର ବ୍ୟବସ୍ଥା ପାଇଁ ପ୍ରୟାସ କରୁଛୁ । ଆମ ମତରେ ଆଜିର ଉଦ୍‌ବୃତ୍ତ ଯୋଗାଣକାରୀ ବଜାର ବ୍ୟବସ୍ଥା ଓ ଅଧିକରୁ ଅଧିକ ସଂଖ୍ୟକ ଏଲଏନଜି ଯୋଗାଣକାରୀ ରାଷ୍ଟ୍ରଙ୍କ ଉପସ୍ଥିତି ଯୋଗୁଁ ଉତ୍ପାଦନକାରୀ ରାଷ୍ଟ୍ରମାନଙ୍କୁ ଉପଭୋକ୍ତାମାନଙ୍କ ବୃଦ୍ଧିରୁ ବିଚାର କରିବାକୁ ପଡିବ । ପୁଣି ଚାହିଦା କ୍ଷେତ୍ର ଏବଂ ସେଥିରେ ଘଡୁଥିବା ପରିବର୍ତ୍ତନ ପ୍ରତି ସଚେତନ ରହିବାକୁ ପଡିବ । ପୁଣି ଅନେକ କ୍ରେତା ସେମାନଙ୍କ ବିକ୍ରେତାଙ୍କ ଠାରୁ ଲକ୍ଷ୍ୟସ୍ଥଳୀ ନମନାୟତା ଦାବି କରୁଛନ୍ତି ତଦ୍ୱାରା ଏଲଏନଜିକୁ ବିଭିନ୍ନ ଟର୍ମିନାଲରେ ପହଞ୍ଚାଯାଇପାରିବ ।

ତୁଳ ସପ୍ତାହ ତଳେ, ମୁଁ ଟୋକିଓଠାରେ ଆୟୋଜିତ ଉତ୍ପାଦକ-ଉପଭୋକ୍ତା ସମ୍ମିଳନୀରେ ଯୋଗ ଦେଇଥିଲି । ସେଠାରେ ଜାପାନ ଘୋଷଣା କରିଥିଲା ଯେ ଏସିଆରେ ଏଲଏନଜି ବଜାରର ସଂପ୍ରସାରଣ ଲାଗି ଜାପାନ 10 ବିଲିୟନ ଡଲାର ନିବେଶ କରିବ । ଆଗାମୀ ପାଞ୍ଚବର୍ଷ ଭିତରେ ସେଥିପାଇଁ 500 କୁଶଳୀ ମାନବ ସମ୍ବଳର ବିକାଶ ପାଇଁ ସୁଯୋଗ ପ୍ରଦାନ କରିବ । ଏହା ଏସିଆ ଏଲଏନଜି ଚାହିଦା କେତେ ବିଶାଳ ସେ ସମ୍ପର୍କରେ ସୂଚନା ପ୍ରଦାନ କରେ । ପୁଣି ବିଶ୍ୱ ପ୍ରାକୃତିକ ବାଷ୍ପ ଚାହିଦା ଅନୁରୂପେ ବୃଦ୍ଧି ପାଇ ଚାଲିଛି ।

ପ୍ରାକୃତିକ ବାଷ୍ପ ପ୍ରସଙ୍ଗରୁ ସାମାନ୍ୟ ବିରୁଦ୍ଧ ହୋଇ ମୁଁ ଭାରତରେ ଶକ୍ତି ନ୍ୟାୟ ସମ୍ପର୍କରେ ଏକ ଉଦାହରଣ ଏଠାରେ ପ୍ରଦାନ କରିବାକୁ ଚାହେଁ । ପ୍ରଧାନମନ୍ତ୍ରୀ ଉତ୍କଳା ଯୋଜନା ନାମକ ଏକ କାର୍ଯ୍ୟକ୍ରମ ମାଧ୍ୟମରେ ସରକାରୀ ସବସିଡି ସହିତ ଆମେ ଦେଶର ଗରିବ ପରିବାରକୁ 30 ନିୟୁତ ଏଲପିଜି ରୋଷେଇ ଗ୍ୟାସ ସଂଯୋଗ ଯୋଗାଇ ଦେଇଛୁ । ବହୁରାଷ୍ଟ୍ରୀୟ ସଂଗଠନ ଯଥା, ମିଲିଟ ଜାତିସଂଘ, ବିଶ୍ୱ ବ୍ୟାଙ୍କ ଓ ଅନ୍ୟ ସଂଗଠନ ମାନେ ଆମର ଏଲଏନଜି ଯୋଜନା ପ୍ରତି ବିଶେଷ ଆଗ୍ରହ ପ୍ରକଟ କରିଛନ୍ତି । ଆମର ଏଭଳି କାର୍ଯ୍ୟକ୍ରମର ସଫଳତା ଅନୁଭୂତି ସମ୍ପର୍କରେ ଜାଣିବା ସକାଶେ ଅନେକ ରାଷ୍ଟ୍ରରୁ ପ୍ରତିନିଧିମଣ୍ଡଳୀ ଭାରତ ଗସ୍ତରେ ଆସିଛନ୍ତି । ବ୍ୟକ୍ତିଗତ ଭାବେ ମୋର ବିଶ୍ୱାସ ଯେ ଏହା ଅନ୍ୟାନ୍ୟ ଏସୀୟ ଓ ଆଫ୍ରିକୀୟ ରାଷ୍ଟ୍ରରେ ପ୍ରବର୍ତ୍ତିତ ହେବାଭଳି ଏକ ମଡେଲ ।

ଆମକୁ ମଧ୍ୟ ପ୍ରାକୃତିକ ବାଷ୍ପ ସମ୍ପର୍କରେ ପୂର୍ବରୁ ଥିବା ସାମୂହିକ ସଚେତନତା ଓ ଜନ ଆଭିମୁଖ୍ୟରେ ପରିବର୍ତ୍ତନ ଘଟାଇବାକୁ ହେବ । ଏହି ଦିଗରେ ଆମେ Gas4India ନାମକ ଏକ ପ୍ରାୟାସ ଆରମ୍ଭ କରୁଛୁ । ସେଥିରେ ବିଭିନ୍ନ ଶିକ୍ଷ ସଂସ୍ଥାମାନଙ୍କୁ ସହଯୋଗୀ ଭାବେ ଗ୍ରହଣ କରିଛୁ । ସବୁଜ ଅର୍ଥନୀତି ସକାଶେ ପ୍ରାକୃତିକ ବାଷ୍ପ ହେଉଛି ପ୍ରଥମ ପସନ୍ଦ । ସେହି ଦୃଷ୍ଟିରୁ ଆମର 175 ଗିଗାଓଟ ସୌର, ବାୟୁ ଏବଂ ଅନ୍ୟ ଅକ୍ଷୟ ଶକ୍ତି ଉତ୍ପାଦନ କାର୍ଯ୍ୟକ୍ରମକୁ ଆମେ ଶ୍ରେୟ ଦେବାକୁ ଚାହୁଁ ।

ଶେଷରେ ମୁଁ କହିବାକୁ ଚାହେଁ ଯେ ପ୍ରାକୃତିକ ବାଷ୍ପର ସୁବର୍ଣ୍ଣ ଯୁଗର ଅୟମାରମ୍ଭ ଓ ସଂପ୍ରସାରଣ ଆମ ସମସ୍ତଙ୍କ ସକାଶେ ହିତକର । ସେଥିପାଇଁ ଉଭୟ ଉତ୍ପାଦକ ଓ ଉପଭୋକ୍ତାଙ୍କୁ ପରସ୍ପର ସହ ହାତ ମିଳାଇବାକୁ ପଡିବ । ପ୍ରାକୃତିକ ବାଷ୍ପ ପାଇଁ ଏକ ସରଳ, ନମନୀୟ ତଥା ସ୍ପଷ୍ଟ ବିଶ୍ୱ ବଜାର ସୃଷ୍ଟି କରାଯିବା ଆବଶ୍ୟକ । ପୁଣି ଏଥିପାଇଁ ଉପଯୁକ୍ତ ଭିତ୍ତିଭୂମିର ବିକାଶ ଘଟାଯିବା ଏକାନ୍ତ କରୁଛି । ଏହା କେବଳ ଆମମାନଙ୍କ ଅର୍ଥନୀତିକୁ ନୁହେଁ, ଆମ ଲୋକମାନଙ୍କ ଜୀବନଧାରଣର ଗୁଣାତ୍ମକ ମାନ ବୃଦ୍ଧିରେ ମଧ୍ୟ ସହାୟକ ହେବ ।

ଏହି ସମ୍ମିଳନୀ ଅବସରରେ ମୁଁ ଆପଣମାନଙ୍କୁ ସମସ୍ତଙ୍କୁ ଏପ୍ରିଲ 10-12, 2017ରେ ନୂଆଦିଲ୍ଲୀଠାରେ ଅନୁଷ୍ଠିତ ହେବାକୁ ଥିବା ଆଇଲଏଫ ମନ୍ତ୍ରସ୍ତରୀୟ ବୈଠକକୁ ସ୍ୱାଗତ ଜଣାଉଛି । ଏହି ସମ୍ମିଳନୀର ଆୟୋଜନ କରିବା ଭାରତ ପାଇଁ ଗର୍ବ ଓ ଗୌରବର କଥା । ଏହି ସମ୍ମିଳନୀ ଅବସରରେ ଶକ୍ତି ଏବଂ ବିଶେଷ କରି ପ୍ରାକୃତିକ ବାଷ୍ପ ସମ୍ପର୍କରେ ବିଶେଷ ଭାବେ ଆଲୋଚନା କରିବାର ପର୍ଯ୍ୟାପ୍ତ ଅବସର ମିଳିବ ।

